

اللہ تعالیٰ نے آدم علیہ السلام کے لیے سوائے ایک درخت کے جنت کی ہر نعمت مباح کر دی تاکہ ان کے لیے اس ممنوع درخت کو کھانے کا کوئی عذر باقی نہ رہ جائے۔ (الطبری، ابن کثیر، القرطبی، ابن العثیمین، معارف القرآن)

﴿وَلَا تَقْرَبُوا هَذِهِ الشَّجَرَةَ فَتَكُونُوا مِنَ الظَّالِمِينَ﴾ ﴿وَلَا تَقْرَبُوا﴾ امام ابن العربی فرماتے ہیں میں نے امام شاشی سے سنا "لَا تَقْرَبُ" راء کے فتح کے ساتھ ہو تو معنی یہ ہیں کہ یہ کام نہ کر، اور "تَقْرُبُ" راء کے ضمہ کے ساتھ تو معنی یہ ہیں کہ قریب نہ جاؤ۔ اور بعض کہتے ہیں کہ دونوں مترادف ہیں، دونوں میں قربت سے منع ہے۔ اصمعی نے کسی بدوی سے (القرب) کا معنی پوچھا تو کہا: رات بھر چل کر صبح چشمہ تک پہنچنے کو کہتے ہیں۔ (القرطبی، الشوکانی) مطلق کسی چیز سے منع کرنے سے اس کے قریب جانے سے روکنے میں زیادہ مبالغہ ہے، اس لئے یہاں اللہ تعالیٰ بطور تاکید فرما رہے ہیں ﴿وَلَا تَقْرَبُوا هَذِهِ الشَّجَرَةَ﴾ کیونکہ اس سے قریب جانے پر انسان اس سے مانوس ہوتا ہے، پھر اس سے محبت ہوتی ہے، پھر کسی چیز کی محبت انسان کو اندھا اور بہرہ کرتی ہے، پھر وہ برائی کو برا ہی نہیں سمجھتا۔ اس لئے یہاں شہرت تک پہنچنے کے سبب سے منع فرمایا۔ اس طرح کی مثالیں کتاب و سنت میں بہت زیادہ ملتی ہیں۔ جیسے: ﴿وَلَا تَقْرَبُوا الزَّوْجَةَ﴾ ﴿وَلَا تَقْرَبُوا مَالَ الْيَتِيمِ﴾ (القاسمی، البیضاوی) یہاں نہی تحریم پر دلالت کرتی ہے کیونکہ ممنوع درخت سے کھانے کا نتیجہ "ظلم" بتایا گیا۔ (ابن عطیہ) اور ﴿الشَّجَرَةَ﴾ مفرد ہے اس کی جمع (شجر) ہے۔ شجرہ نباتات میں ایسا پودا ہے جس کا تناہو۔ نحوی زبان میں اسم الجنس الجمع اور شجر جمع کہا جاتا ہے، جیسے: تمر و تمرہ، ثمر و ثمرہ (النحو الوافی ۶۲۷/۴) ﴿الشَّجَرَةَ﴾ میں الف لام عہد حضوری کے لیے ہے، کیونکہ ہر وہ (ال) جو اسم اشارہ کے بعد واقع ہو، عہد حضوری کے لیے ہوتا ہے اور ﴿هَذِهِ﴾ اسم اشارہ قریب کے لیے ہے۔ (ابن العثیمین)

یہ ایک معین درخت تھا یا ایک خاص درخت کی جنس سے منع کیا تھا؟ ہمارے لیے مبہم ہے، کیونکہ کتاب و سنت میں اس درخت کی تعیین نہیں آئی ہے۔ اس کے باوجود بعض نے گندم، انگور اور انجیر وغیرہ کہا ہے، لیکن کسی کے پاس دلیل نہیں ہے۔ نیز اس کے جاننے نہ جاننے سے کوئی نفع یا نقصان بھی نہیں ہوتا۔ (الطبری، ابن عطیہ، القرطبی، البغوی، تفسیر لقمان)

﴿فَتَكُونُوا مِنَ الظَّالِمِينَ﴾ میں ﴿تَكُونُوا﴾ فعل مضارع مخاطب اور ﴿لَا تَقْرَبُوا﴾ پر عطف کی وجہ سے محلاً مجزوم ہے یا یہ نہیں ﴿لَا تَقْرَبُوا﴾ کا جواب شرط ہے اور (فاء) سببیہ کے بعد (أن) مضمرة کی وجہ سے منصوب ہے یا خود (فاء السببیہ) کی وجہ سے منصوب ہے۔ (القرطبی، ابن عطیہ، ابن العثیمین) اور علامت نصب حذف النون ہے۔ ﴿مِنَ الظَّالِمِينَ﴾ ظالم کی جمع ظالمون ہے اور ﴿ظالمین﴾ مجرور ہے۔ ظلم لغت میں کسی چیز کا اصل اور مناسب محل پر نہ رکھنے کو کہا جاتا ہے۔ عرب کا محاورہ ہے: (ظلم الرجل جذوره) یہ اس وقت کہا جاتا ہے جب آدمی اپنے اونٹ کو بغیر کسی مرض کے ذبح کرے (طبری، القرطبی، الشوکانی)



شرعی مفہوم میں اس کے مختلف مراتب (نوائد) میں ذکر ہوں گے۔ ان شاء اللہ

الطُّهُورُ شَطْرُ الْإِيمَانِ

عبد الوہاب دار

{1} عن حُمَيْدَةَ أَنَّهَا سَأَلَتْ أُمَّ سَلَمَةَ زَوْجَ النَّبِيِّ ﷺ فَقَالَتْ: "إِنِّي امْرَأَةٌ أَطِيلُ ذَيْلِي وَ أَمْشِي فِي الْمَكَانِ الْقَدِيرِ" فَقَالَتْ أُمَّ سَلَمَةَ: قَالَ رَسُولُ اللَّهِ ﷺ "يَطْهَرُهُ مَا بَعْدَهُ".

تخریج: موطأ الإمام مالك باب ما لا يجب منه الوضوء ح: ٤٤ ص: ٢١، سنن أبي داود كتاب

الطهارة باب ١٤٠: في الأذى يصيب الذيل صحيح السنن ١/١١٣، سنن الترمذی كتاب الطهارة باب ١٤٣: الوضوء من الموطأ ١/٢٦٦، سنن ابن ماجه كتاب الطهارة باب ٧٩: الأرض يطهر بعضها بعضا ح: ٥٢١/١، سنن الدارمی كتاب الطهارة باب ٦٤: الأرض يطهر بعضها بعضا ح: ٧٤٢/١، مسند أحمد، مصنف ابن ابی شیبہ، السنن الكبرى للبيهقي، المعجم الكبير للطبرانی، مسند أبي يعلى الموصلي، مسند الإمام الشافعي، معرفة السنن والآثار للبيهقي -

حکم الحدیث: خطاب، نووی ملا علی قاری: یہ حدیث ضعیف ہے، کیونکہ ام الولد مجہولہ ہے۔ [معالم

السنن، المجموع ١/٩٧، تحفة الأحوذی]

البانی: "صحيح" صحيح سنن أبي داود ١/١١٣، صحيح سنن الترمذی، صحيح سنن ابن ماجه، تخریج المشكوة]

ترجمہ: ابراہیم بن عبدالرحمن بن عوف کی ام الولد حمیدہ رحمہا اللہ نے ام المؤمنین ام سلمہ رضی اللہ عنہا سے

مسئلہ پوچھا: "میں اپنا دامن لبا رکھا کرتی ہوں اور گندی جگہ پر بھی چلنے کی نوبت آتی ہے۔" (اس کپڑے کا شرعی حکم کیا ہے؟) ام سلمہ نے جواب دیا کہ اس مسئلے میں رسول اللہ ﷺ کا یہ فرمان ہے: "اس کو بعد والی (صاف زمین) پاک کرتی ہے۔"

قدر یقدرُ قدرًا، قدر یقدرُ و قدر یقدرُ قدرًا سے القَدْرُ: النظيف کی ضد ہے یعنی گندی چیز۔ شیءٌ قدرٌ: ایسی چیز جس کی گندی واضح ہو۔ لسان العرب الغت کے لحاظ سے بہت سی پاک لیکن گھن آور چیزوں پر بھی اس کا اطلاق ہو سکتا ہے۔

{2} عن امرأة من بنی عبد الأشهل قالت قلت یا رسول اللہ (ﷺ) إن لنا طریقاً إلی المسجد

منتنة فكيف نعمل إذا مطرنا؟ قال: "أليس بعدها طريق هي أطيب منها؟" قالت: بلى.

قال ﷺ: "فهذه بهذه."

تخریج: | سنن أبی داؤد، کتاب الطہارۃ، باب ۱۴۰: فی الأذی یصیب الذیل ۲۶۷/۱، سنن ابن

ماحہ کتاب الطہارۃ، باب ۱۷۹ الأرض یطہر بعضہا بعضاً ح: ۵۳۳/۱ ۱۷۷/۱

ترجمہ: قبیلہ بنی عبد الاشہل کی ایک عورت نے رسول اللہ ﷺ سے دریافت کیا: ہمارے لیے مسجد میں جانے کا راستہ بدبودار ہے، جب بارش ہو تو ہم کیا کریں؟ آپ ﷺ نے پوچھا: ”کیا اس بدبودار راستے سے گزرنے کے بعد ایسا راستہ نہیں جو اس سے زیادہ صاف ہو؟ اس نے عرض کیا: کیوں نہیں۔ آپ ﷺ نے فرمایا: ”پس یہ اس کا بدل ہے۔“

نَنَّ نَتْنَا وَ نُنُّ نَتَانًا وَ اُنْتُنُّنُ سے اسم الفاعل مُنْتِنٌ ہے یعنی بدبودار۔ النُّنُّ: الرائحة الكريهة [لسان العرب]

حکم الحدیث: خطابی (۳۱۹-۳۸۸ھ): دونوں حدیثوں کی سند میں کلام (اعتراض) ہے۔ کیونکہ اس حدیث میں بنی عبد الاشہل کی یہ عورت مجہولہ ہے۔ اور علم حدیث میں مجہول راوی کی روایت حجت نہیں بن سکتی۔ [معالم السنن ۱/۲۶۷]

ملا علی قاری نے بھی اس اعتراض کو تسلیم کرتے ہوئے حدیث کو ضعیف کہا ہے۔ [دیکھیے: تحفة الأحوذی ۱/۴۳۹]

مبارکپوری: بنی عبد الاشہل کی یہ عورت صحابیہ ہے جو کہ اسی حدیث سے واضح ہے۔ اور صحابی کی پہچان نہ ہونے سے حدیث کی صحت پر کوئی فرق نہیں پڑتا۔ [تحفة الاحوذی ۱/۴۳۹] البانی: ”صحیح“ [صحیح سنن أبی داؤد ۱/۱۱۳]

تمہید: حدیث عبد اللہ ابن عباس رضی اللہ عنہما کے درس میں پانی، مٹی وغیرہ کے ذریعے جسم، لباس اور عبادت سے متعلقہ مقامات کی پاکیزگی سے متعلق کتاب الہی اور سنت مصطفویہ کے نصوص پر روشنی ڈالی گئی۔

ان دونوں حدیثوں کے درس میں اسی سلسلہ کلام کو جاری رکھتے ہوئے جائزہ لیا جائے گا کہ وہین فطرت میں لباس کی طہارت و پاکیزگی سے متعلق کس قدر رعایت دی گئی ہے۔

مسائل حدیث: ان حدیثوں سے درج ذیل مسائل معلوم ہوتے ہیں:

- (۱) نماز کے لیے جسم اور جگہ کی طرح لباس کا بھی پاک ہونا ضروری ہے۔
- (۲) راستوں میں نجاست پھیلانا حرام اور موجب لعنت ہونے کے باوجود غیر ارادی طور پر ہی سہی کچھ نہ کچھ گندگی پڑ جانے کا امکان رہتا ہے۔
- (۳) صحابہ کرام رضی اللہ عنہم و تابعین کے افضل زمانوں میں خواتین پردے کا شدید اہتمام کرتی تھیں، حتیٰ کہ لمبی زنا نہ قمیصوں کے (پچھلے) دامن زمین پر گھسیٹتی ہوئی چلتی تھیں، تاکہ اچانک ہوا چلنے کے وقت یا سواری پر چڑھنے کے دوران بھی پاؤں پردے میں رہیں۔
- (۴) پردے کی خاطر زنا نہ قمیص کا پچھلا دامن لمبار کھنا جائز ہے، اگرچہ کبھی اس کے گندی جگہ پر بھی پڑنے کا خدشہ ہو۔
- (۵) پاک مٹی پر چلنے سے کپڑے کی پاکیزگی ایک خاص رعایت ہے، جو پردے کی شرعی مجبوری کی وجہ سے دی گئی ہے۔

لہذا اس حکم پر عام کپڑوں کو قیاس نہیں کیا جائے گا۔ حتیٰ کہ اگر کوئی ”ماڈل گرل“ فیشن کے طور پر اپنا کپڑا زمین پر گھسیٹی پھرتی ہو یا کوئی ”روشن خیال“ شخص پتلون یا شلوار کو زمین پر گھسیٹ کر اترتے ہوئے چلتا ہو تو ان پر لگی ہوئی گندگی پاک زمین پر چلنے کی وجہ سے پاک نہیں ہوگی۔ کیونکہ شریعت کی مخالفت کی وجہ سے وہ کسی رعایت کے مستحق نہیں۔

(۶) پردہ نشین عفت مآب خاتون کی تیض کا کچھلا دامن اگر راستے میں بڑی ہوئی گندی چیزوں سے چھوتا ہوا گزرے اور اس کے بعد پاک و صاف زمین سے بھی چھوتا ہوا گزر جائے تو وہ کپڑا شرعاً پاک ہو جاتا ہے، اس میں نماز بھی پڑھی جاسکتی ہے۔

فصل اول: کپڑے کی پاکیزگی کا مسئلہ

(۱) ابوحنیفہؒ اگر کپڑے پر لگی ہوئی نجاست مغلطہ ہو تو اس کی مجموعی مقدار ایک درہم سے کم مقدار معاف ہے ورنہ دھونا واجب۔ اور مائع نجاست مثلاً پیشاب میں سے ہتھیلی کے اندر دنی حصے کے برابر معاف ہے۔ اگر نجاست خفیفہ مثلاً جانور کا پیشاب، گوبر وغیرہ ہو تو لگی ہوئی چیز یا عضو کے ایک چوتھائی حصے تک معاف ہے۔

(نوٹ: ایک درہم کا وزن اعشاری نظام کے مطابق 2.975 گرام اور قدیم حساب سے 20 قیراٹ ہے۔) [الفہ ۱]

(۲) مالک، شافعی، احمد و جمہور: اس حدیث کے معنی یہ ہیں کہ ”گندی زمین“ پر چلنے کے بعد پاک صاف اور خشک زمین پر چلنے سے کپڑا پاک ہو جاتا ہے۔ لیکن ”پیشاب جیسی نجاست“ کپڑے یا جسم کو لگ جائے تو صاف زمین پر چلنے یا رگڑنے سے پاک نہیں ہوتا، بلکہ اس صورت میں پانی سے دھونا واجب ہے۔ یعنی انہوں نے شرعی نجاست کے بجائے عام گندگی مراد لی۔

ابن المہذب نے اس پر امت کا اجماع نقل کیا ہے۔ [الأوسط ۲/۴۷۲، تحفة الأحمذی، الفہ ۱/۲۶۳]

زرقاتی: بعض علماء نے حدیث ام سلمہ کے لفظ ”القدر“ کو ”گیلی نجاست“ پر محمول کیا ہے، وہ کہتے ہیں کہ خشک زمین

پر گھسنے سے دامن کو لگی ہوئی ”نجاست“ پاک ہو جاتی ہے۔ کیونکہ زائد دامن مردانہ جو تے کی طرح ہے۔ [الفہ ۱/۴۷۲]

شاہ ولی اللہ: اگر دامن کو راستے کی نجاست لگ جائے پھر دوسری پاک جگہ سے گزرے اور اس سے راستے کی کچھڑ، زمین کی گرد وغبار اور اس جگہ کی پاک مٹی لگ جائے اور کپڑے سے لگی ہوئی نجاست سوکھ جائے، پھر چلنے کی حرکت سے وہ

گندگی منتشر ہو جائے یا اسے رگڑ کر منتشر کر دے تو حرج اور تنگی کی وجہ سے شریعت میں معاف ہے۔ [المسوی شرح الموطأ]

جمہور کے اسی قول کو مبارک پوری نے بھی ترجیح دی ہے۔ [تحفة الأحمذی ۱/۴۳۸]

(۳) بنوئی، نووی، محمد نواف عبدالباقی: صرف ”خشک نجاست“ لگنے کی صورت میں زمین پر چلنے سے کپڑا پاک ہوتا ہے

، گیلی نجاست لگے تو دھونا ضروری ہے۔ [تحفة الأحمذی ۱/۴۳۸، المجموع ۱/۹۷، سنن ابن ماجہ

فصل ثانی: راستوں کا شرعی حکم

اس مسئلے میں اختلاف کی بنیاد یہ ہے کہ عام طور پر راستوں میں پائے جانے والی گندی اور ناپسندیدہ چیزوں کو شرعی لحاظ سے پاک تسلیم کیا جائے گا یا نہیں؟

پھر اس مسئلے میں اختلاف کی کوئی گنجائش نہیں کہ راستوں میں پیشاب، پاخانہ وغیرہ نجاست و الناحرام اور موجب لعنت ہے۔ | مسئلہ اس گناہ کا کفارہ یہ ہے کہ ایسا کرنے والا خود اسے دفن کرے۔ اگر کوئی مسلمان راستے کو ان غلاتوں سے آلودہ پائے تو اس کا ازالہ کرنا ایمان کی شاخ ہے۔ | متفق علیہ | اگر ایسا نہ کر سکے تو اپنے بدن اور لباس حتیٰ کہ بوٹ کو بھی ایسی نجاست سے بچانے کی کوشش کرنا چاہیے، کوتاہی کی صورت میں عذاب قبر بھگتنا پڑے گا۔

اس قسم کی واضح نجاست نہ ہونے کی صورت میں عام راستوں کو ”براءتِ اصلیہ“ کی بنا پر شرعاً پاک شمار کیا جائے گا۔
زیر درس احادیث سے اسی قاعدے کی تائید ہوتی ہے۔ نیز عبد اللہ بن مسعود رضی اللہ عنہ کی حدیث ہے: ”کنا مع النبی صلی اللہ علیہ وسلم لا نتوضأ من الموطأ“ کہ ”ہم رسول اللہ صلی اللہ علیہ وسلم کے مبارک دور میں گندی کو روندنے پر وضو نہیں کیا کرتے تھے۔“
| أبو داؤد الطہارۃ، باب فی الرجل یضأ الأذى یرحله، وصححه الألبانی، الترمذی، الطہارۃ، باب ما جاء فی الوضوء من الموطأ، مصنف ابن ابی شیبہ: ۱/۲۰۷۵، ۳۲۵، مصنف عبدالرزاق: ۱/۳۲۱، الحاکنہ وقال صحیح علی شرط الشیخین و لم یحررہ ذکرہ سعدی، وصحیح ابن حبان، صحیح ابن ماجہ، کتاب الوضوء، باب ذکر الوضوء فی الأرض النجس، و لعل و النجس علی أن ذلک لا یوجب غسل الحف ولا النعل وأن تطہیرهما یکون بالنسب علی الأرض الطاهرة عدھا |
خطابی، ابن الاثیر، ابن منظور اور مرتضیٰ الزبیدی: ”عبد اللہ بن مسعود رضی اللہ عنہ کا مقصد یہ ہے کہ وہ لوگ پاؤں پر گندی لگنے پر ”وضو“ نہیں کرتے تھے، یہ مراہم نہیں کہ ”پاؤں“ ہی نہیں دھوتے تھے۔“ | معالہ السنن، النہایۃ فی غریب الحدیث و لأیر، سنن عرب، صحیح عروم من جواهر الفایموس (وص) |

راستے کی عام گندی، بارش کے پانی اور کچھ وغیرہ سے گزرنے کے بعد نماز کے حکم سے متعلق درج ذیل آراء ہیں:

- (۱) عبد اللہ بن عمر رضی اللہ عنہما ابراہیم نخعی ایسی صورت میں دوبارہ ”وضو“ کرنا ضروری نہیں سمجھتے تھے۔ | الأوسط: ۲/۷۱۷، ۲/۷۱۸ |
- (۲) حضرت علی رضی اللہ عنہ، عبد اللہ بن عباس رضی اللہ عنہما، ابراہیم نخعی، مسلم بن یسار، عاتقہ، اسود، عبد اللہ بن معقل، سعید بن المسیب، شعبی، حسن بصری، احمد اور اصناف کے نزدیک وضو کے بعد راستے کی کچھ اور بارش کا پانی لگنے کی صورت میں پاؤں کا دھونا ضروری نہیں۔ | الأوسط: ۲/۷۱۵، ۲/۷۱۹، مصنف ابن ابی شیبہ: ۱/۷۵۱ |

ترندی: بہت سے اس مہم کا قائل ہیں کہ جب آوی گندی جھوندنے سے تو اس پر پاؤں کا دھونا فرض نہیں، مگر یہی ہوتا جو گندی

پاؤں کو لگی ہے اسے دھو لینا چاہیے۔ جامع الترمذی ۱/۲۶۷

روایت ہے کہ رسول اللہ ﷺ سے پوچھا گیا: ہم مسجد جاتے ہوئے ”نجس“ راستے کو روندتے ہیں۔ تو فرمایا: ”الأرض يطهر بعضها بعضاً“ [ابن ماجہ طہارۃ، باب الأرض يطهر عن أبي هرو ضعفه الألبانی فی ضعیف السنن] ”ایک زمین دوسری زمین کو پاک کر دیتی ہے۔“

ابن المنذر: یعنی جوتے کو لگی ہوئی نجس مٹی راستے کی پاک مٹی سے رڑنے پر زائل ہو جاتی ہے۔ [معالم السنن ۱/۴۳۷-۳۸] (۳) عطاء سے روایت ہے کہ اس صورت میں اپنے پاؤں دھویا کرتے تھے۔ ابن المنذر نے اسے استحباب پر محمول کیا ہے۔ [الأوسط، جماع أبواب إرانة النجاسة عن الأبدان والشیاب وإیحاب تطهیرها ۲/۴۷۹]

ابراہیم نخعی: اگر غسل کی جگہ پانی کھڑا رہتا ہو تو غسل کے بعد پاؤں دھونا پڑے گا۔ [مصنف ابن ابی شیبہ ۱/۸۸] سفین ثورنی: وضو کے بعد پاؤں گندگی میں پڑ جائے تو پاؤں دھونا پڑے گا، اگر دھونے کے لیے پانی میسر نہ ہو تو تیمم کرنا چاہیے، کیونکہ وہ ایسے شخص کی طرح ہے جس کا وضو ناقص ہو۔ اور جب بھی وضو یا تیمم کے اعضاء پر گندگی لگے تو دھونا چاہیے، اگر پانی نہ ملے تو پاک مٹی سے رڑنا ہی کافی ہے، کیونکہ مٹی پانی کی قائم مقام ہے۔ [الأوسط باب ذکر تطهیر الحفاف] بعض علماء نے ان حدیثوں کو براءت اصلیہ پر محمول کرنے کے بجائے ”نجاست“ ہی مراد لی ہے۔

(۴) زرقانی: حدیث ام سلمہ کے لفظ ”القدر“ کو گیلی نجاست پر بھی محمول کیا گیا ہے، یعنی خشک زمین پر گھسنے سے دامن کو لگی ہوئی نجاست پاک ہو جاتی ہے۔ کیونکہ زائد دامن مردانہ جوتے کی طرح ہے۔ [الفقہ ۱/۲۴۷]

خشک زمین اور راستوں کا شرعی حکم

کسی بھی چیز میں اور کسی بھی جگہ نجاست اپنی جسامت، رنگ اور بو کے ذریعے واضح ہو تو بالاتفاق اس سے اجتناب اور پاکیزگی واجب ہے۔ اور عین نجاست کو دور کرنے کے بعد اس جگہ کو دھویا جائے تو بالاتفاق وہ پاک ہے۔ لیکن پانی بہائے بغیر کچھ مدت کے گزرنے پر نجاست کے اثرات آہستہ آہستہ ختم ہو جائیں تو اس میں اختلاف ہے۔

(۱) احناف: زمین اور اس پر جمی ہوئی چیزیں درخت، گھاس پھوس اور پتھر وغیرہ دھوپ دھوا سے سوکھنے پر نماز کے لیے پاک ہو جاتے ہیں، لیکن اس پر تیمم جائز نہیں ہے۔ (کیونکہ نماز کے لیے جگہ کا طاهر ہونا کافی ہے، لیکن تیمم کے لیے طہور ہونا ضروری۔)

(۲) مالکیہ، شافعیہ، زفری: پانی بہائے بغیر دھوپ اور ہوا وغیرہ سے پاکیزگی حاصل نہیں ہوتی۔

(۳) ابن تیمیہ: جب اللہ کے رسول ﷺ نے ”مٹی“ کو جوتے کے تلوے اور زائد دامن کے لیے پاکیزگی کا ذریعہ قرار دیا اور اسے ”طہور“ فرمایا تو یقیناً مٹی کا بذات خود پاک ہو جانا زیادہ لائق ہے۔ پس نجاست جب مٹی میں حل ہو کر خود ہی مٹی بن

جائے تو نجاست کا حکم باقی نہیں رہتا۔ لہذا اس پر تہمت بھی کیا جاسکتا ہے۔ | فتاویٰ ۲۱/۴۸۱ |

فرش کے پھونوں کا شرعی حکم

عصر نبوت اور خیر القرون میں عام طور پر مساجد میں مٹی، ریت یا بجری بچھی ہوتی تھی۔ اور عموماً مساجد میں بھی جوتے پہن کر نماز ادا کرتے تھے۔ اسی طرح عام لوگوں کے گھروں میں بھی کچا فرش ہی ہوتا تھا۔ کیونکہ ایک تو ان کی اقتصادی حالت کمزور تھی۔ دوسرے کپڑا بہت مہنگا تھا، حتیٰ کہ ایک جوڑے (چادر اور تہبند) کی قیمت گائے کے برابر تھی۔ | دیکھیے: أبو داؤد، السدیات باب ۱۸ النذیۃ کم ہی؟ عن ابن عمرو ۶۷۹ حسنہ الألبانی ارواء: ۲۲۴۷ | تیسرے وہ سادگی پسند تھے۔

مٹی، ریت وغیرہ سے نجاست زائل کرنے کا طریقہ پچھلے درس میں گزر چکا ہے کہ نظر آنے والی نجاست کو دور کرنے کے بعد اس پر کافی مقدار میں پانی بہانا چاہیے۔ کپڑے کی جنس سے نجاست کو زائل کرنے کا طریقہ بھی گزر چکا ہے کہ نجاست مرنے کو کھ پنے یا رگڑنے کے بعد پانی کے ساتھ مل کر دھولینا واجب ہے، پھر پورے کپڑے کو بھی دھویا جائے تو بہتر ہے۔

اگر نجاست زدہ جگہ متعین نہ ہو سکے تو مکمل دھولینا چاہیے تاکہ اس میں نماز درست ہو سکے۔ | فتح الموحاب ۱۸۸/۱ | چٹائی، درمی، ٹاٹ، قالین اور بستر وغیرہ کو دھونا ضروری ہے۔ البتہ فرش سے چپکائے ہوئے کارپٹ کو زمین پر قیاس کرتے ہوئے ہمارے معاصر فقہاء نے یہ فتویٰ دیا ہے کہ اسے اٹھینا اور نیچوڑنا ضروری نہیں، صرف نجاست مرنے کو دور کرنے کے بعد اتنا پانی بہانا چاہیے جس سے نجاست کے اثرات زائل ہونے کا گمان غالب ہو جائے۔ | فتاویٰ اللجنة الدائمة ۶۹/۵-۱۳۶۵ |

فصل ثالث. جوتے کی پاکیزگی

(۱) ابو حنیفہ، محمد، ابو یوسف، اوزاعی، ابو ثور، اسحاق، ظاہریہ: جوتے یا موزے پر گوبر، پاخانہ، مٹی یا خون (یعنی نجاست مرنے) لگ کر خشک ہو جائے تو اسے زمین پر رگڑنے سے پاک ہو جائے گا۔ ”گیلا“ ہو تو دھونا واجب ہے۔ لیکن کپڑے پر نجاست لگ جائے تو بہ حال ”دھونا“ واجب ہے، خواہ خشک ہو یا گیلا۔ سوائے مٹی کے اسے خشک حالت میں رگڑنے پر کپڑا پاک ہو جائے گا۔ اور ”پیشاب“ جوتے یا موزے پر بھی لگ جائے تو خشک ہونے کے باوجود دھونا واجب ہے۔ | الأوسط باب ذکر

تصہیر الحفاف والنعال من النجاسات ۴۷۱/۲، نیل الأوطار ۱۵۸/۱ |

(۲) مالکیہ: اگر پاخانہ یا کوئی اور نجاست یقینی یا ظنی طور پر راستہ وغیرہ میں پڑ جائے تو بارش کی حالت میں معاف ہے۔ پھر جب بارش ٹھم جائے اور راستے سوکھ جائیں تو دھونا واجب ہے۔ اگر نجاست مٹی وغیرہ پر غالب ہونے کا یقین یا گمان ہو تو بہر حال اسے دھو کر پاک کرنا واجب ہے۔ پاؤں خشک نجاست پر لگے تو معاف ہے۔ | الشرح الكبير ۱۷۵/۱ |

(۳) شافعی: (قدیم قول) موزے کے تلوے پر نجاست لگ جائے تو اس کو خشک زمین پر رگڑنا کافی ہے، پھر اس میں

نماز پر ہی جاستی ہے۔ (جدید قول) جو تے کی ”نجاست“ بھی دھونا واجب ہے، کیونکہ حدیث کے لفظ ”الأذى“ سے مراد ہے: ”مستقدّر طاهر“ یعنی پاک لیکن ناپسند چیز، مثلاً بلغم رینٹ وغیرہ۔ [المجموع ۱/۹۷]

شافعیہ نے اس مسئلے میں رعایت کے لیے چند شرائط بیان کی ہیں:

۱ | موسم سرما میں کپڑوں کے دامن اور پیروں پر لگی ہوئی راستے کی نجاست آلود کچھڑ معاف ہے، بشرطیکہ ان پر نجاست کا اثر نمایاں نہ ہو۔ موسم گرما میں غدر و در ہونے کی وجہ سے دھونا واجب ہے۔

۲ | اگر نجاست آلود کچھڑ جوتے یا پاپاؤں پر یا زنا نہ تھیں کے دامن پر لگی ہو تو مشقت کی وجہ سے معاف ہے، ہاتھ یا آستین پر لگی ہو تو دھونا ضروری ہے، کیونکہ ان کا دھونا آسان ہے۔

۳ | اگر انسان اس کچھڑ سے بچنے کی امکانی کوشش کرے، یعنی شرعی اجازت سے زیادہ کپڑا المہانہ رکھتا ہو تو رعایت ہے، اگر اس میں کوتاہی کرے تو کوئی معافی نہیں۔

۴ | اگر یہ کچھڑ پیدل یا سوار چلتے ہوئے لگی ہو تو رعایت ہے، انسان زمین پر گر پڑے تو دھونا پڑے گا۔ [المشرح الكبير ۱/۷۵]

(۵) حنا بلہ: اگر راستے میں نجاست پائے جانے کا گمان یا یقین ہو تو راجح قول کے مطابق وہ قلیل مقدار میں ہونے

اور اجتناب مشکل ہونے کی وجہ سے معاف ہے۔ [العروۃ لابن معین ۱/۶۱۳]

فصل رابع: مختلف احوال میں نجاستوں کا حکم

بحث (۱) نماز کے بعد ہی نجاست کے وجود کا پتہ چلے

روایت ہے کہ ایک دفعہ رسول اللہ ﷺ رات کو پہلی ہوئی چادر اوڑھ کر مسجد گئے اور فجر کی نماز پڑھا کر بیٹھ گئے، ایک شخص نے کہا اے اللہ کے رسول! آپ کی چادر پر یہ خون کا نشان ہے۔ رسول اللہ ﷺ نے اسے سمیٹ کر خادم کے ہاتھ اپنی اہلیہ کے پاس بھیج دیا کہ اسے دھو کر خشک کر کے بھیج دو۔ پھر اس نے اپنا پیالہ منگایا، اسے دھو کر پھر سکھایا اور واپس بھیج دیا۔ دوپہر کو رسول اللہ ﷺ اسی چادر میں گھر تشریف لائے۔ [الرد ذ صہارۃ باب ۱۴۲: الإعادة من النجاسة تكون في الثوب - ضعفه لأسان فی ضعفہ مسند ۱/۳۷۰]

یہ حدیث ضعیف ہے۔ لیکن اکثر علماء نے اس کے موافق کہا ہے کہ ایسی صورت میں نماز درست ہو جائے گی۔

بحث (۲) اگر دوران نماز جسم یا لباس کے نجاست زدہ ہونے کا شک ہو

جمہور کے نزدیک یا آت ہے ہونے نماز پر حصے تو نماز باطل ہوگی۔ بحول کر، الاطعمی سے یا اجتہادی مسنن میں طہارت کے اعتقاد سے نماز بر حصے تو درست شاکر کی جائے گی۔ [المجموع فتاویٰ ۱/۲۷۰ لفظ علی النجاست الاربعۃ احکم۔ ائمة صحابہ]

نماز کے دوران نجاست لگی ہونے کا شبہ ہو جائے تو نماز توڑ کر نہیں جانا چاہیے۔ [مجموع فتاویٰ ابن باز ۴/۱۹۹]

بحث (۳) اگر پہلے سے پتہ تھا، لیکن نماز پڑھتے وقت بھول گیا اور بعد میں یاد آیا

{1} {عبداللہ بن عمر، عطاء، ابن المسیب، مالک، احمد وغیرہ اکثر فقہاء نے اسی کے مطابق کہا ہے کہ لاعلمی میں نماز ادا کرنے کے بعد نجاست کا پتہ چلے تو نماز دہرانا نہیں پڑے گا، اگرچہ نماز کے وقت سے پہلے یاد ہو۔ [الشفہ علی المذاهب الأربعة، حکم ازالة النجاسة]

{2} ابو حنیفہ، شافعی: اگر نمازی کو اپنے لباس کے نجاست آلود ہونے کا پتہ ہی نہ تھا، یا معلوم تھا لیکن نماز کے وقت بھول

گیا، حتیٰ کہ نماز ختم ہو گئی تو کپڑے کو پاک کرنے کے بعد نماز کو دہرانا واجب ہے۔ [فتاویٰ: ۲۱/۱۷-۱۸]

{3} مالکیہ: اگر نجاست کا وقوع یاد تھا پھر نماز پڑھتے وقت بھول گیا ہو تو اس میں دو روایتیں ہیں۔ ایک یہ ہے کہ ازالہ

نجاست میں کوتاہی کرنے کی وجہ سے اس کی نماز باطل ہوگی۔ [الشرح الکبیر ۱/۴۷۷]

{4} ربیعہ، مالکیہ: بھول چوک، لاعلمی یا مجبوری کی بنا پر نجاست زدہ کپڑے میں نماز ادا کر چکے، پھر عذر ختم ہو جائے تو

”مستحب“ ہے کہ فرض کی نیت سے اس نماز کو دہرائے جس کا وقت جواز باقی ہو۔ [الشرح الکبیر ۱/۶۸، فتاویٰ الأزهر باب

الصلاة مع نسيان النجاسة، المعنى]

بحث (۴) اگر دوران نماز گندگی لگ جائے

ایک دفعہ رسول اللہ ﷺ بیت اللہ شریف کے پاس نماز پڑھ رہے تھے کہ کفار مکہ نے دیکھ لیا اور ان کے مشورے پر ایک

رجخت نے کہیں سے اونٹنی کی بچہ دانی اور ادھیری وغیرہ کی غلاظت لایا اور حالت سجدہ میں آپ ﷺ کی پشت پر رکھ دیا۔ کسی نے

اطمہؓ کو اطلاع دی۔ آپؐ دوڑ کر آئیں اور یہ غلاظت ہٹادی۔ [بخاری، الصلاة باب ۱۰۹ المرأة تطرح عن المصلي

بينما من الأذى ح: ۵۲۰ عن ابن مسعود ۳/۷۰۷]

بخاری: باب إذا ألقى على ظهر المصلي قدراً أو جيفة لم تفسد عليه صلاته [كتاب الطهارة، ترجمة

باب ۶۹: اس واقعے میں آپ ﷺ نے گندگی ہٹانے کے بعد نماز جاری رکھی۔ غالباً اس لیے کہ یہ گندگی نجس نہیں تھی۔

مالکیہ: نجاست لگ جائے تو نماز باطل ہوگی اگرچہ نفل ہو۔ اسے نماز چھوڑ کر دھونا پڑے گا۔ [الشرح الکبیر ۱/۷۵]

شافعیہ، حنابلہ: نجاست لگ کر خود بخود زائل ہو جائے یا فوراً زائل کر دے تو نماز باطل نہیں ہوگی۔ کیونکہ تھوڑی سی نجاست

میں معافی ہے، اس بنا پر مختصر وقت کے لیے بھی معافی دی جاتی ہے۔ [الإفناء ۱/۱۳۸]

بحث (۵) اگر نماز کے دوران خون نکل جائے

غزوہ ذات الرقاع میں رسول اللہ ﷺ نے ایک انصاری اور ایک مہاجر کو پہرہ دار مقرر کیا۔ مہاجر باری پرسو گیا، انصاری نماز پڑھنے لگا، دشمن نے اسے دیکھ کر تیر داغا لیکن وہ اپنی نماز میں مگن رہا حتیٰ کہ اسے تین تیر لگے، پھر اس نے ساتھی کو جگایا۔ مہاجر نے انصاری کو خون آلود پا کر کہا ”سبحان اللہ! آپ نے مجھے پہلی ہی تیر پر کیوں نہیں جگایا؟“ اس نے کہا: ”میں ایک سورہ پڑھ رہا تھا، اسے کاٹ کر رکوع کرنا گوارا نہ ہوا۔“ [أبو داؤد، الطہارۃ، باب ۷۹ الوضوء من الدم ح: ۱۹۸ عن جابر وحسنہ الألبانی: صحیح أبی داؤد ۱/۶۲]

صفی الرحمن: مہاجر عمار بن یاسرؓ اور انصاری عباد بن بشرؓ تھا۔ غزوہ ذات الرقاع کے بارے میں ایک قول ۳ھ ہے، راجح یہ ہے کہ ۷ ہجری میں ہوا۔ [الرحیق المختوم ص: ۳۸۰-۳۸۲]

عبادؓ نے خون نکلنے کے باوجود نماز جاری رکھی کیونکہ جسمانی زخم کا خون ناقض وضو نہیں، اور اسی سے اس خون کی طہارت کا استدلال بھی کیا جاسکتا ہے۔ دوسرے اس کے خون سے کوئی اور نمازی متاثر نہیں ہو رہا تھا۔ واللہ أعلم

بحث (۶) اگر نماز پڑھتے ہوئے گندگی کے وجود کا پتہ چل جائے

ایک دفعہ رسول اللہ ﷺ نے نماز کے دوران اپنے جوتے اتار کر بائیں جانب رکھ دیے۔ اسے دیکھ کر آپ کے مقتدی صحابہ کرامؓ نے بھی اپنے جوتے اتار دیے۔ نماز کے بعد رسول اللہ ﷺ نے لوگوں سے جوتے اتارنے کا سبب پوچھا تو انہوں نے عرض کیا کہ ہم نے آپ کی اقتدا میں جوتے اتارے تھے۔ آپ ﷺ نے فرمایا: جبریل نے مجھے جوتوں میں گندگی ہونے کی اطلاع دی تو میں نے اتار دیے تھے۔ پھر آپ ﷺ نے آئینہ کے لیے احتیاط کی ہدایت فرمائی: ”إذا جاء أحدکم إلى المسجد فلینظر فإن رأى فی نعلیه قدراً أو أذى فلیمسحہ بالأرض ویصل فیہما“ ”جب تم مسجد میں آئیں تو دیکھ لیں اگر جوتے میں کوئی گندگی نظر آئے تو اسے زمین سے رگڑ دیں پھر اس میں نماز پڑھ سکتے ہیں۔“ [أبو داؤد باب الصلاة فی النعال ح: ۶۵۰ عن أبی سعید ۱/۳۲۶، دارمی صلاة باب ۱۰۳ الصلاة فی النعلین ۱/۳۷۰، أحمد ۳/۲۰ وصححه الألبانی فی صحیح السنن ۱/۱۹۲]

حنا بلید: اگر نماز کے دوران نجاست کا پتہ چلے اور زیادہ وقت یا زیادہ محنت صرف کیے بغیر نجاست کو دور کرنا ممکن ہو تو اسے جلد زائل کر کے نماز مکمل کر لینا چاہیے۔ [الشرح الكبير ۱/۴۷۷]

اس مسئلے میں تھوڑی سی تفصیل کی ضرورت ہے:

(۱) اگر نمازی کے جوتے، ٹوپی، کوٹ وغیرہ ایسے لباس پر نجاست یا گندگی لگ جائے یا نجاست کا وجود معلوم ہو جائے جس کے